

मुंबई लगतच्या अरबी समुद्रात छत्रपती शिवाजी महाराज यांचे आंतरराष्ट्रीय दर्जाचे स्मारक उभारण्याबाबत.

तात्पुरत्या प्रकल्प कार्यालयाच्या बांधकामास निधी उपलब्ध करून देण्याबाबत.

महाराष्ट्र शासन
सामान्य प्रशासन विभाग
शासन निर्णय क्रमांक: स्मारक ३११६/अनौस-२/प्र.क्र.३०/२९
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२,
दिनांक: ०३ ऑक्टोबर, २०१६

वाचा :

- १) शासन निर्णय क्रमांक: सामान्य प्रशासन विभाग, स्मारक ३११६/अनौस-२/प्र.क्र.३०/२९, दिनांक ३ फेब्रुवारी, २०१६
- २) शासन निर्णय क्रमांक: सामान्य प्रशासन विभाग, स्मारक ३११६/अनौस-२/प्र.क्र.३०/२९, दिनांक २३ फेब्रुवारी, २०१६
- ३) शासन निर्णय क्रमांक: सामान्य प्रशासन विभाग, स्मारक ३११५/प्र.क्र.४०३/२९, दिनांक ३० मार्च, २०१६

प्रस्तावना :

मुंबई लगतच्या अरबी समुद्रात छत्रपती शिवाजी महाराजांचे आंतरराष्ट्रीय दर्जाचे स्मारक उभारण्याच्या अनुषंगाने कफ परेड, मुंबई येथील सार्वजनिक बांधकाम विभागाच्या भूखंडावर तात्पुरत्या स्वरूपाचे प्रकल्प कार्यालय बांधण्याच्या कामासाठी रु. १,१६,२१,७००/- (रुपये एक कोटी सोळा लक्ष एकवीस हजार सातशे फक्त) इतक्या रकमेच्या आराखडे व अंदाजपत्रकास प्रशासकीय मान्यता संदर्भ क्र. १ येथील शासन निर्णयान्वये देण्यात आली आहे. संदर्भ क्र. २ येथील शासन निर्णयान्वये सदर कामाच्या अनुषंगाने रु. १,१६,२१,७००/- इतकी रक्कम अधीक्षक अभियंता, एकात्मिकृत घटक (सा.बां.), मुंबई यांना वितरीत करण्यात आली होती. तथापि सन २०१५-१६ या वित्तीय वर्षात सदर रकमेपैकी फक्त रु. ३०.०० लाख इतकी रक्कम प्रकल्प कार्यालयासाठी व उर्वरित ८६.०० लाख इतका निधी प्रकल्प व्यवस्थापन सल्लागारास ५% रक्कम अदा करण्यासाठी वापरण्यास संदर्भ क्र. ३ येथील शासन निर्णयान्वये परवानगी देण्यात आली होती. कार्यकारी अभियंता, छत्रपती शिवाजी महाराज स्मारक प्रकल्प विभाग, मुंबई यांनी आता प्रकल्प कार्यालयाच्या कामासाठी रु. ७३,१५,६३८/- (अक्षरी रूपये त्र्याहत्तर लाख पंधरा हजार सहाशे अडतीस) इतका निधी उपलब्ध करून देण्याची विनंती केलेली आहे. सदर रक्कम उपलब्ध करून देण्याची बाब शासनाच्या विचाराधीन होती.

शासन निर्णय:

मुंबई लगतच्या अरबी समुद्रात छत्रपती शिवाजी महाराजांचे आंतरराष्ट्रीय दर्जाचे स्मारक उभारण्याच्या अनुषंगाने उभारण्यात येणा-या तात्पुरत्या प्रकल्प कार्यालयाच्या बांधकामासाठी रु. ७३,१५,६३८/- (अक्षरी रूपये त्र्याहत्तर लाख पंधरा हजार सहाशे अडतीस) इतका निधी मंजूर करण्यात येत असून सदर निधी कार्यकारी अभियंता, छत्रपती शिवाजी महाराज प्रकल्प विभाग, सार्वजनिक बांधकाम विभाग, बी.बी.आर.एस.कं.५, भूखंड क्र.१२०, झुलेलाल मंदिराशेजारी, कफ परेड, कुलाबा, मुंबई यांचेकडे वितरीत करण्यास शासन मान्यता देण्यात येत आहे.

२. सदरची तरतूद आहरित करण्यासाठी उप कार्यकारी अभियंता, छत्रपती शिवाजी महाराज स्मारक प्रकल्प विभाग, सार्वजनिक बांधकाम विभाग, मुंबई यांना आहरण व संवितरण अधिकारी व अधिक्षक अभियंता, मुंबई बांधकाम (सां.बा.) मंडळ, मुंबई यांना नियंत्रकीय अधिकारी म्हणून घोषित करण्यात येत आहे. आहरण व संवितरण अधिकारी यांनी सदर निधीच्या विनियोगाबाबत तसेच महालेखापाल यांच्या लेख्याशी खर्च ताळमेळ घालण्याची कार्यवाही करावी. सदर निधी प्रत्यक्षात वितरीत झाल्यानंतर खर्चाचे उपयोगिता प्रमाणपत्र महालेखापाल यांना पाठवून त्याची प्रत शासनास सादर करण्याची जबाबदारी अधिक्षक अभियंता, मुंबई (सां.बा.), मंडळ, मुंबई यांची राहिल.

३. या कामावर होणारा खर्च मागणी क्रमांक ए-९, लेखाशीर्ष ४०५९, सार्वजनिक बांधकामावरील भांडवली खर्च ०१, कार्यालयीन इमारत ०५१ बांधकामे, राज्य योजनातर्गत योजना (००)(०१) अरबी समुद्रात छत्रपती शिवाजी महाराजांचे स्मारक उभारणे(४०५९ २५२९) ५३, मोठी बांधकामे या लेखाशीर्षा खालील सन २०१६-१७ च्या मंजूर अनुदानातून भागविण्यात यावा.

४. हा शासन निर्णय वित्तीय अधिकार नियमपुस्तिका १९७८, भाग पहिला, उपविभाग पाच मधील अनुक्रमांक- १, महाराष्ट्र सार्वजनिक बांधकाम विभाग नियम पुस्तिकेतील परिच्छेद क्रमांक १३४ अनुसार व वित्त विभागाचे परिपत्रक क्र.अर्थसं २०१६/प्र.क्र.८९/अर्थ-३, दिनांक २० एप्रिल, २०१६ मधील परिच्छेद ७ (अ)(ब)(क) व परिच्छेद ८ अनुसार प्रशासकीय विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

५. प्रमाणित करण्यात येते की, सदर शासन निर्णयातील निधी वितरीत करतांना वित्त विभागाचे परिपत्रक क्र.अर्थसं २०१६/प्र.क्र.८९/अर्थ-३, दिनांक २० एप्रिल, २०१६ मधील परिच्छेद क्र. ७ (अ), (ब), (क) व परिच्छेद क्र.८, परिच्छेद क्र.९ व परिच्छेद क्र.१४ येथे नमूद अटींची पूर्तता होते. सदर परिपत्रकातील परिच्छेद क्र. १०, ११, १३, १५, १७ व १८ येथील अटी या योजनेस लागू होत नाही. तसेच वित्त विभागाच्या सदर परिपत्रकासोबत असलेल्या परिशिष्ट मधील अ.क्र. ९ येथे नमूद तपासणी सूचीचा अवलंब करण्यात आलेला आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१००४११५६४५४३०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा.मा.जाधव)

उप सचिव, महाराष्ट्र शासन.

प्रति,

१. मा.मुख्यमंत्री महोदयांचे प्रधान सचिव, मंत्रालय, मुंबई,
२. मा.मुख्य सचिव, महाराष्ट्र राज्य, मंत्रालय, मुंबई,
३. अपर मुख्य सचिव, सार्वजनिक बांधकाम विभाग, मंत्रालय, मुंबई,
४. प्रधान सचिव (र.व का.), सामान्य प्रशासन विभाग, मंत्रालय, मुंबई,
५. सचिव (बांधकामे), सार्वजनिक बांधकाम विभाग, मंत्रालय, मुंबई,
६. मुख्य अभियंता, विशेष प्रकल्प सार्वजनिक बांधकाम विभाग, २५ मर्झबान रोड, फोर्ट, मुंबई-४०० ०७१,
७. महालेखापाल-१ (लेखा व अनुज्ञेयता), महाराष्ट्र, मुंबई,
८. महालेखापाल-१ (लेखापरीक्षा), महाराष्ट्र, मुंबई,

९. महालेखापाल-२ (लेखा व अनुज्ञेयता), महाराष्ट्र, नागपूर,
१०. महालेखापाल-२ (लेखापरीक्षा), महाराष्ट्र, नागपूर,
११. अधिक अभियंता, मुंबई बांधकाम मंडळ, प्रशासकीय इमारत, २रा मजला, रामचंद्र चेंबूरकर मार्ग, चेंबूर, मुंबई-४०० ०७१,
१२. कार्यकारी अभियंता, छत्रपती शिवाजी महाराज प्रकल्प विभाग, सार्वजनिक बांधकाम विभाग, बी.बी.आर.एस.कं.५, भूखंड क्र.१२०, झुलेलाल मंदिराशेजारी, कफ परेड, कुलाबा, मुंबई
१३. अधिदान व लेखा अधिकारी, मुंबई
१४. निवासी लेखा परीक्षा अधिकारी, मुंबई,
१५. अवर सचिव (इमा-३), सार्वजनिक बांधकाम विभाग, मंत्रालय, मुंबई,
१६. वित्त विभाग (व्यय-४/ अर्थसंकल्प-१४), मंत्रालय, मुंबई,
१७. सामान्य प्रशासन विभाग (कार्यासन-२५), मंत्रालय, मुंबई,
१८. कक्ष अधिकारी, नियोजन विभाग (कार्यासन-१४४३), मंत्रालय, मुंबई,
१९. निवड नस्ती (कार्यासन-२९) सा.प्र.विभाग, मंत्रालय, मुंबई-४०० ०३२.